

मुख्यमंत्र्याहस्तुकीं हरमला गणपत पार्सेकार शिक्षण

महाविद्यालयाच्या इमारतीचे उक्तावण

ता. 5 जुलय 2017

14 आषाढ 1939

मुख्यमंत्री श्री. मनोहर पर्रीकर हांणी हरमल हांगा हरमल पंचक्रोशी शिक्षण मंडळाच्या भांगरा उत्सवी सुवाळ्यात गणपत पार्सेकार शिक्षण महाविद्यालयाच्या नव्या इमारतीचे उक्तावण केले.

हरमल पंचक्रोशी शिक्षण मंडळाचे अध्यक्ष श्री. लक्ष्मीकांत पार्सेकार, उच्च शिक्षण संचालक श्री. प्रसाद लोलयेकार, आदले उच्च शिक्षण संचालक श्री. भास्कर नायक, गोंय विद्यापीठाचे रजिस्ट्रार श्री. व्हाय. व्ही. रेड्डी, हरमल पंचक्रोशी शिक्षण मंडळाचे वेवस्थापक श्री. देवीदास कुडव, मुख्याद्यापीका श्रीमती स्मिता पार्सेकार आनी हेर मानेस्त सुवाळ्याक हजर आशिल्ले.

ह्या वेळार उलयताना मुख्यमंत्री श्री. पर्रीकर हांणी विद्यार्थ्यांचे भविष्य घडोवपाक शिक्षक म्हत्वाची भुमीका पार पाडटात आनी ते खातीर शिक्षकांनी विद्यार्थ्यांमदी नैतिक मुल्यांची रूजवण करपाचेर चड लक्ष दिवपाक जाय तशेंच विद्यार्थ्यांक उर्जेदार शिक्षण दिवपाक यत्न करपाक जाय अशेंय ताणी सांगले.

भुरग्यांक ज्ञान मेळोवपाक सोपे जावचे म्हण मायभाशेतल्यान शिक्षण दिवप गरजेचे आसा अशेंय मुख्यमंत्र्यान सांगले.

श्री. पार्सेकार हांणी हरमल पंचक्रोशी शिक्षण मंडळाच्या फाटल्या 50 वर्सांच्या प्रगतीचो थोडेभितर आढावो घेतलो आनी ह्या शिक्षण संस्थेत न्हय फकत पेडणे म्हालातले तर संबंद राज्याच्या वाठारातल्या विद्यार्थ्यां शिक्षणाखातीर प्रवेश घेतात म्हणपाचे सांगले.

गणपत पार्सेकार शिक्षण महाविद्यालयाचे प्राचार्य श्री. उदेश नाटेकार हांणी उपस्थितांक येवकार दिलो. श्रीमती शंभवी पार्सेकार आनी श्री सचीन सावंत हांणी कार्यक्रमाचे सुत्रसंचालन केले. प्राचार्य श्री. गोविंद देसाय हांणी निमणे उपकार मानले.